

eul_wid: qmm-ds

Γαληνὸς ὁ Περγαμηνός · Galen of Pergamon

On Barley Drink

Περὶ τῆς πτισάνης

Period: Ῥωμαϊκή Roman
Dialect: Ἀττικίζουσα τεχνική Atticizing Technical
Domain: Ἱατρική [Medicine](#)
Format: Πραγματεία Treatise

- 6 816 (τ) ΓΑΛΗΝΟΥ ΠΕΡΙ ΠΤΙΣΑΝΗΣ Ἐπειδὴ πρὸ μικροῦ τινος εὖρον τῶν ἱατρῶν περί τινα τῶν νοσούντων τῷ χυλῷ τῆς πτισάνης χρωμένους μήτε ἐφ' ὧν ἐνδέχεται ἢ οὐκ ἐνδέχεται παρέχειν ἀρρώστων προσδιοριζομένους μήτε τὸν τρόπον καὶ τὸ ποσὸν τῆς δόσεως καὶ τὸν ἀρμόζοντα καιρὸν τῇ προσφορᾷ τοῦ ῥοφήματος προσαφορίζοντας, ἀλλ' ὥς ἔοικε τὴν τῆς πτισάνης χρῆσιν εὐθετον εἶναι λογιζομένους, ὁπηνίκ' ἂν <τις> βουληθῇ, ὧδ' ἔδοξέ μοι, ὅσα τῷ γε Ἴπποκράτει περὶ τῆς χρήσεως αὐτῆς <εἴρηται>, σαφέστερον ἐκθεμένῳ διὰ τὴν τῶν πολλῶν παρακολούθησιν ἐρμηνεῦσαι τὸν τε τρόπον τῆς ἐψήσεως καὶ τὴν δύναμιν αὐτῆς καὶ ἐνέργειαν καὶ τὸν καιρὸν καὶ τὸ ποσὸν καὶ τὸν τρόπον τῆς δόσεως, ὅπόσα τε ἀγαθὰ τοῖς σώμασι τῶν καμνόντων δίδωσιν ἀρμοζόντως προσφερομένη καὶ τούναντίον πάλιν φαῦλα, εἰ ἀκαίρως προσενεχθείη, καὶ πρὸς τούτοις ὁποίοις σώμασιν αὐτὴν προσήκει προσφέρειν καὶ ποίοις οὐ προσήκει.
- 6 817 ἀλλ' ἐπειδὴ σύνθετόν τι πρᾶγμα ὑπάρχει ἡ πτισάνη καὶ ὁ χυλός (ἐκ κριθῆς γὰρ κατασκευάζεται πτισθείσης καλῶς, ὃ ἔστιν ἐκλεπισθείσης, καὶ ὕδατος καὶ τοιαῦδε ἐψήσεως), πρῶτον περὶ τῶν μερῶν αὐτῆς ἔκριν' εἰπεῖν διὰ κεφαλαίων. ἐὰν μὴ γὰρ ταῦτά τις πρότερον διορίσῃται, μεγάλως βλάβῃ, κἂν καὶ τὰ λοιπὰ πάντ' ἀκριβολογῇσθαι [πρῶτον] ἐφεξῆς. Ὅτι μὲν οὖν τὸ ἄριστον ὕδωρ ἐκλέγεσθαι χρὴ εἰς τὴν κατασκευὴν τῆς πτισάνης, οὐδεὶς οἶμαι ἀμφισβητεῖ. ἄριστον δὲ ὕδωρ συστάσει καὶ γεύσει καὶ ὁσμῇ καὶ χροιά κρίνεται· τῇ μὲν γεύσει καὶ τῇ ὁσμῇ, ἵνα μηδεμίαν ἀλλόκοτον ὑπεμφαίνῃ ποιότητα, τουτέστιν ἵνα μὴ γλυκὺ ὑπάρχῃ μηδ' ἀλυκὸν μηδ' ὀξῶδες ἢ δριμύν ἢ δυσῶδες ἢ σπηδονῶδες ἢ ὅλως ἄλλην τινα ἐπίμικτον ποιότητα κεκτημένον, ἀλλ' ἅποιον παντελῶς καὶ χωρὶς πάσης ἐπικτήτου ποιότητος καὶ χωρὶς πάσης ἐπιμιξίας γευστικῆς τε καὶ ὁφραντικῆς.
- 6 818 δεῖ μέντοι καὶ διαυγὲς εἶναι καὶ καθαρὸν καὶ μηδὲν ἰλυῶδες ἔχον, ἀλλ' ὥσπερ ἀκριβῶς διηθημένον καὶ τῶν ἐν αὐτῷ ἐμφερομένων ψηγμάτων ἀπηλαγμένον· τὸ γὰρ τοι τοιοῦτον ὕδωρ πρὸς τὴν μὲν χρῆσιν ἐστὶ λυσιτελές, πρὸς δὲ τὴν φύσιν οὐδ' οὕτως ἐστὶ καθαρόν, ὥσπερ οὐδ' ἄλλο τι τῶν αἰσθητῶν στοιχείων. εἰ δὲ τοιοῦτόν ἐστιν οἶον εἶπον τὸ ὕδωρ, εὐθύς ἐστι λεπτομερέστερον αὐτὸ ῥαδίως τε πεττόμενον καὶ ἀναδιδόμενον καὶ τὰ ὑποχόνδρια ταχέως διεξερχόμενον καὶ οὐ μόνον τῇ φυσικῇ θερμότητι πλησιάζον εὐαλλοιώτόν ἐστιν, ἀλλὰ καὶ τῷ ἔξωθεν πυρὶ προσομιλῆσαν θερμαίνεται συντόμως. καὶ μάρτυς Ἴπποκράτης τοῦ λόγου· „ὕδωρ“ γὰρ φησι „τὸ ταχέως θερμαίνόμενον καὶ αὐθις ταχέως ψυχόμενον <κουφότατον>.

- 6 819 “καὶ γὰρ” κουφότατον εἶναι βούλεται οὐ τὸ ἐλαφρόν καὶ σταθμῶ διακρινόμενον, ἀλλὰ τὸ λεπτομερὲς καὶ ῥαδίως εἰς ἑαυτὸ τὰς ἐναντίας ποιότητας δεχόμενον. τὸ δὲ τοιοῦτον ὕδωρ καὶ ψυχρόν ἐστι καὶ ὑγρὸν καὶ ὕδωρ κυρίως. τὰ δ’ ὑπὸ τινος οὐσίας ἢ ποιότητος νοθευθέντα, ὁποῖα εἰσι τὰ ἀσφαλτώδη καὶ θειώδη καὶ στυπτηριώδη, τοσοῦτον τῆς τοῦ ὕδατος φύσεως ἀφεστήκασιν, ὅσον καὶ ἐνοθεύθησαν. εἰ δὲ καὶ ἀπόδειξιν ζητεῖς τοῦ ψύχειν τε καὶ ὑγραίνειν τὸ ὕδωρ, οὐ τοῦ νῦν ἐστὶ λόγου περὶ πτισάνης προθεμένου διεξελθεῖν (πλὴν ὅτι ψυχρόν ἐστι καὶ ὑγρὸν, ἅπαντες οἱ παλαιοὶ <τ’> ἀπέδειξαν καὶ ἡ πείρα μαρτυρεῖ), [καί] πάντων δὲ λόγοις ὁμολογούμενον τοῦτο λαβὼν εἰς τὸν περὶ κριθῆς λόγον ἔρχομαι. Κριθὴ τοίνυν ὥς μὲν καθόλου λαμβανομένη ψύχει καὶ ξηραίνει, ἔχει δὲ τι καὶ ῥυπτικὸν καὶ φuscῶδες. κατὰ μέρος δὲ τὸ μὲν ἐκτὸς αὐτῆς λέπυρον τὸ πιτυρῶδες ξηρότερον ὑπάρχει καὶ ῥυπτικώτερον, τὸ δ’ ἐντὸς αὐτῆς οἷον σαρκῶδες καὶ τρόφιμον ῥύπτει μὲν καὶ αὐτό, ἀλλ’ ἔλαττον τοῦ πιτύρου, ἔχει δὲ καὶ <τι> φuscῶδες ἐν ἑαυτῷ.
- 6 820 ὁ δ’ ἕτερος ὁ μὴν ὁ λεπτός ὁ ἔσωθεν τοῦ λεπύρου κείμενος, περιέχων δὲ τὴν κριθὴν μεταξὺ τούτων ἐστὶ κατὰ τὴν δύναμιν· διὸ ῥύπτει <τοῦ λεπύρου> μὲν ἔλαττον, μᾶλλον δὲ τῆς κριθῆς. δεῖ δὲ προσυπακούειν τῷ λόγῳ τὰς ἀρίστας κριθὰς καὶ μηδὲν ἐχούσας ἀπὸ σιπεδόνης ἐπικτήτων ἢ περιττωματικῆς ὑγρότητας καὶ μήτ’ ἄγαν νέας μήτε πάντη παλαιάς. αἱ μὲν γὰρ νέαι πλήρεις εἰσὶν ὑγρότητος περιττωματικῆς, ἣν ἀπὸ τῆς χώρας ἔλαβον, [καὶ πλήρεις ὑγρότητος] καὶ πνεύματος ἀνάμεστοι, αἱ δὲ παλαιαὶ τῷ χρόνῳ ἐξίτηλοι καὶ ἀσθενεῖς ἐγίνοντο ἀποβαλλόμεναι τὴν ἑαυτῶν δύναμιν· καὶ σημειῶν ἡ ῥυτίδωσις ἢ ἐν αὐταῖς γενομένη καὶ τοῦ μεγέθους ἢ μείωσις καὶ τὸ κοπτομένων αὐτῶν ὥσπερ κόνιν τινὰ ἀποπίπτειν λεπτὴν. πλήρεις τε οὖν <εἶναι> ἀρμόζει τὰς κριθὰς τὰς εἰς τὴν ποίησιν τῆς πτισάνης ἐκλεγομένας μήτε νέας μήτε παλαιάς πάνυ καὶ πάσης ἀπηλλαγμένας ἐπικτήτου ποιότητος. ἀλλ’ οὐκ ἀρκεῖ τοῦτο μόνον, ἀλλὰ καὶ τὴν ἀπὸ τῆς πείρας βάσανον αὐταῖς προσακτέον.
- 6 821 εἰ γὰρ πρὸς τοῖς εἰρημένοις ἐν τῇ ἐψήσει εἰς ὄγκον ἐπαίρονται πλείονα καὶ ταύτας † :μᾶ ’ ν † χρῆ εἰς τὴν ἔψησιν τῆς πτισάνης, εἰ μέλλοι τις κατὰ λόγον αὐτὴν καὶ ὥς ἐνδέχεται ποιεῖν. τί μὲν οὖν ἐστὶ τὸ ἄριστον ὕδωρ καὶ πῶς διακρίνεται καὶ τίς ἡ καλλίστη κριθὴ καὶ ποίοις γνωρίσμασιν αὐτὴν γνωριοῦμεν, εἴρηται μὲν ἡμῖν διὰ κεφαλαίων. Λοιπὸν δὲ καὶ κρεῖττόν ἐστιν εἰπεῖν περὶ τῆς ἐψήσεως. σκευάζουσι μὲν γὰρ αὐτὴν ἐν ὀλμῷ διακόψαντες πρότερον εἰς μικρὰ μόρια. ἔπειτα ταχέως ἐψήσαντες ἐπιβάλλουσιν οἱ μὲν ἔψημα, οἱ δὲ ἄμυλον καὶ τινες κύμινον καὶ μέλι. ἔστι δ’ ἡ τοιαύτη σκευασία μοχθηρά· ἢ δ’ ἀρίστη καὶ καλῶς γινομένη τοιάδε τίς ἐστίν· προδιαβρέχειν αὐτὴν πρότερον ἐν ὕδατι ὡμὴν οὖσαν, ἔπειτα τρίβειν ταῖς χερσὶν ἐπὶ τοσοῦτον, ἄχρις ἂν ὁ λεπτός ὁ μὴν ** καὶ διὰ τοῦτ’ αὐθις τρίβεται ἰσχυρῶς μετὰ τῶν χειρῶν, ἕως ἂν ἅπαν τὸ ἀχυρῶδες ἀποτινάξηται, πλὴν εἴ τις αὐτὴν βούλεται ποιῆσαι ῥυπτικωτέραν· τότε γὰρ μᾶλλον ἄμεινον σὺν τῷ ὕμνῳ αὐτὴν καθεψεῖν.
- 6 822 ἡ δὲ ἔψησις αὐτῆς γινέσθω τόνδε τὸν τρόπον, ἵνα πρότερον μὲν ἐπὶ πολὺ ἀναβράσῃ, ὕστερον δ’ ἐπὶ μαλακοῦ πυρὸς ἄχρι πολλοῦ χυλωθῇ. Οὕτω γὰρ ἐψομένη τὸ μὲν φuscῶδες ἀποτίθεται πᾶν, ἐπικτᾶται δ’ ὅσαπερ αὐτῇ ἀγαθὰ ὁ Ἱπποκράτης προσμαρτυρεῖ. „τὸ γὰρ γλίσχρασμα αὐτῆς“ φησί „λεῖον καὶ συνεχὲς καὶ προσηνὲς ἐστὶ καὶ ὀλισθηρὸν καὶ πλαδαρὸν μετρίως καὶ ἄδιψον καὶ εὐέκκριτον, εἴ τι καὶ τούτου προσδέοι, καὶ οὔτε στύψιν ἔχει οὔτε ἄραδον κακὸν οὔτ’ ἀνοιδίσκεται ἐν τῇ κοιλίᾳ· ἀνῶδῃ γὰρ ἐν τῇ ἐψήσει, ὃ πλείστον ἐπεφύκει διογκοῦσθαι.“ ὅτι μὲν οὖν οὐδὲν ἔχει κολλῶδες καὶ ἐμπλαστικὸν ἢ πτισάνη καθάπερ πάντα τὰ γλίσχρα, πρόδηλον. ῥύπτει γὰρ οὐ τὸν ῥύπον μόνον τοῦ σώματος, ἀλλὰ καὶ τὸν ἐν τῇ γαστρὶ φλεγματικὸν χυμὸν ἀποκαθαίρει πῶς διδομένη. ἢ δὲ πολλὴ ἔψησις καὶ ἀκριβὴς ἔνωσις τῶν μιχθέντων τὴν φαινομένην ταύτην ἐργάζεται γλίσχρότητα. τοῦτο τοίνυν τὸ φαινόμενον αὐτῆς γλίσχρασμα οὐδεμίαν ἔχει τραχύτητα, ἀλλὰ λεῖόν ἐστι πάντη καὶ ὁμαλὸν καὶ ἠνωμένον

καὶ συνεχές· οὐδεμιᾶς γὰρ στύψεως μετέχον ἢ δριμύτητος ἢ ὀξύτητος, ἐξ ὧν ἡ τραχύτης γίνεται, τὸ λεῖον ἐξ ἀνάγκης ἔχει, οὐ κατὰ τὴν ἀφήν μόνον, ἀλλ' ἤδη καὶ τὴν δύναμιν.

6 823 τὰ μὲν γὰρ ἄλλα γλίσχρα, ὥσπερ τὸ ἔλαιον καὶ ἡ † στύλη καὶ τὰ λοιπά, ἀπτομένων σοι φανεῖται λεῖα καὶ ὁμαλῇ μηδὲν ἔχοντα ἐν ἑαυτοῖς ἀνώμαλον, ὡς τὸ μὲν εἶναι λεπτόν, τὸ δὲ παχύ, ἢ διεσπασμένον τε καὶ διηρημένον, ὡς διὰ τοῦτο τὸ κατὰ τὴν ἀφήν λεῖον κεκτῆσθαι, κατὰ δὲ τὴν πρὸς ἄλλα τινὰ ἐνέργειάν τε καὶ δύναμιν οὐδαμῶς. οὐ γὰρ διαβρέχει πάντα τὰ μόρια τοῦ σώματος ὁμαλῶς τε καὶ συνεχῶς, ὧν ἂν προσεγγίξῃ, ἀλλὰ διίσταται κατὰ τοῦτ' ἀπ' ἀλλήλων τὰ τῶν γλίσχρων ἀπάντων μόρια χωρὶς τῆς πτισάνης. αὕτη γὰρ λεῖα τυγχάνουσα κατὰ τὴν ἀφήν καὶ συνεχῆς καὶ ἀδιάσπαστος καὶ κατὰ τὴν δύναμιν τοιαύτη καθέστηκε, κάκεῖνα μὲν οὐδεμίαν ἔχουσιν ἡδονὴν κατὰ τὴν γεῦσιν, αὕτη δὲ πρὸς τοῖς ἄλλοις καὶ τὸ κατὰ τὴν γεῦσιν ἡδὺ καὶ προσηνὲς κέκτηται καὶ μάλιστα ἐπὶ τῶν νοσούντων.

6 824 ἄρτος δ' εἰ καὶ τῶν ἄλλων ὑπερέχει κατ' ἀρετὴν, ἀλλὰ καὶ οὗτος ἀηδῖαν ἔχει πολλήν, κἂν ὕδατι διάβροχος ἢ ὡς δεόμενος μαχήσεως. δεύτερον δὲ ἡ πτισάνη καὶ τοῦτο πλεονεκτεῖ τὸ μηδεμίαν ἐκ τῆς μαχήσεως ἀηδῖαν ἐμποιεῖν. ἔχει μέντοι καὶ τὸ ὀλισθηρὸν καὶ μάλισθ' ὁ χυλὸς μηδὲν ἐμπεπλασμένον καταλιπὼν κατὰ τὴν δίοδον καθάπερ πάντα τὰ γλίσχρα χωρὶς τῆς πτισάνης. αὕτη γὰρ ῥαδίως διέρχεται εἰς τὰ κατὰ τὸν θώρακα μόρια διὰ τὸ ἐν αὐτῇ ῥυπτικόν, ὥσπερ καὶ πρὸς τὴν ὑποχώρησιν ἐστὶν ἐπιτηδεῖα καὶ πρὸς τὴν ἀνάδοσιν καὶ μάλιστα ἐφ' ὧν εἰς τὰ κυρτὰ τοῦ ἥπατος οὐ διέρχεται εὐκόλως τὰ λαμβανόμενα. πλαδαρὸν δ' ἐστὶ μετρίως, ὅπερ ἐστὶν ὑγρὸν καὶ ἄδιψον. καὶ τὸ μὲν ὑγρὸν ἔχει ἀπὸ τοῦ ὕδατος πλήν κεκλασμένον διὰ τὴν φύσιν τῆς κριθῆς μετρίως ξηραίνουσιν· τὸ γὰρ ἐξ ἐναντίων συγκεῖμενον δυνάμεων ἄλλην τινὰ φύσιν ἐπίκτητον κτησάμενον τὰ ἄκρα ἐξέφυγε. ἄδιψον δ' ὡς ὑγρὸν· πλέον δὲ τοῦ ὕδατος ἔχει τὸ ἄδιψον, εἰ καὶ <κατὰ> τὴν ὑγρότητα ἐλαττοῦται, ὅτι καὶ τάχιον ἀναδίδεται καὶ ὅτι παραμένουσιν αὐτὴν ἔχει τὴν ὑγρότητα διὰ τὴν γλίσχρότητα καὶ πρὸς τούτοις, ὅτι καὶ ψυχρόν ἐστι.

6 825 διὰ ταῦτα καὶ τοῖς διακαέσι πυρετοῖς ἀρμοδιωτάτη, ὡς κατὰ πάντων αὐτοῖς ἐναντιούμενη, ψυχούσα τε καὶ ὑγραίνουσα καὶ ῥύπτουσα τοὺς σιηπεδονώδεις χυμοὺς καὶ τροφὴν οὐκ ὀλίγην παρέχουσα τῷ σώματι, τοὺς δ' ἡμικαπεῖς συμπτέττουσά τε καὶ εἰς χρηστὸν χυμὸν μεταβάλλουσα. ταῦτα δ' ἔχει πάντα μετὰ τοῦ μηδεμίαν ἔχειν στύψιν ἢ τοῦ στομάχου ἀνατροπὴν. ἡ μὲν γὰρ στύψις, ὅσον εἰς ῥῶσιν τῆς γαστρὸς ἱκανή, τοσοῦτον εἰς τὸ παχύναι τοὺς χυμοὺς ἐπιτηδειος· ἡ δ' ὑγρότης τὸ παχύνειν οὐκ ἔχουσα τὸ εὐμετάτρεπτον ἔχει. ἅπαν μέντοι ἐφευγεν ἡ πτισάνη διὰ τὸ μηδὲν ἄμετρον ἔχειν ἐκάτερον. ἀλλ' οὐδὲ θόρυβόν τινα ἢ ταραχὴν ἐν τῇ κοιλίᾳ ποιεῖ διὰ τὸ μηδεμίαν δύναμιν ἔχειν ἀπὸ δριμύτητος ἢ πνεύματος φuscώδους· καὶ τοῦτο γὰρ ἐν τῇ ἐψήσει ἀποβάλλεται. τὰ μὲν οὖν ἀγαθὰ τῆς πτισάνης, ἃ ἐκ τῆς χρηστῆς ἐψήσεως ἐκτήσατο, ταῦτ' ἐστί.

6 826 καὶ κατὰ μικρὸν μὲν ὁ λόγος ἐδίδαξε καὶ αὖθις δὲ διὰ κεφαλαίων ἐρεῖ· λεῖα μὲν ἐστὶν αὐτῆς τὰ μόρια καὶ ὁμαλὰ καὶ συνεχῇ καὶ ἠνωμένα, ὡς μὴ τὸ μὲν αὐτῆς φαίνεσθαι λεπτόν, τὸ δὲ παχὺ ἢ ὅλως ἀνώμαλον. καὶ τοῦτο οὐ κατὰ τὴν ἀφήν ἔχει μόνον, ἀλλ' ἤδη καὶ κατὰ τὴν ἑαυτῆς ἐνέργειάν τε καὶ δύναμιν. ἔστι δὲ καὶ κατὰ τὴν γεῦσιν προσηνὲς, τουτέστι μηδεμίαν ἔχουσ' ἀηδῖαν, καὶ ὑγρὰ καὶ ἄδιψος διὰ τὴν παροῦσαν αὐτῇ γλίσχρότητα. τὸ δὲ λεῖον καὶ ὑγρὸν καὶ προσηνὲς καὶ στύψεως ἀπήλλακται καὶ ἄλλης ἰσχυρᾶς ποιότητος. ἐπὶ πᾶσι δὲ τούτοις καὶ ἄφυσος διὰ τὴν χρηστὴν ἐψήσιν. οὕτως δ' ἔχουσα τοῖς ὀξέσι πυρετοῖς ὑπάρχει ἀρμοδία, οὐ μόνον ὅτι κατὰ πάντα αὐτοῖς ἀντίκειται, ἀλλ' ὅτι καὶ εὐπεπτοτάτη ἐστὶν καὶ ἀσθενεστάτη κατὰ πᾶσαν ποιότητα καὶ εὐανάδοτος καὶ τοὺς μὲν σεσηπότας χυμοὺς καθαίρουσα διὰ τὸ ῥυπτικόν, τοὺς δὲ ἡμικαπεῖς ἔτι συμπτέττουσα. Πλήν οὐχ ἀπλῶς δοτέον αὐτὴν ἐπὶ τῶν νοσημάτων, ἀλλὰ προσδιορισμῶν δεῖται πολλῶν.

6 827

οὔτε γὰρ ἐν τοῖς ἐπικινδύνως ἔχουσι διδόναι αὐτὴν προσήκει οὔτε τοῖς φλεβοτομίας ἢ καθάρσεως δεομένοις ἢ κλυστήρος τινος ἢ τοῖς πεπληρωμένοις τῶν κατὰ γαστέρα περιττωμάτων ἢ τοῖς ὑπὸ ὀδύνης ἐνοχλουμένοις μεγάλης καὶ μηδαμῶς <ἐν> διδούσης ταῖς ἱατρικαῖς πυρίαις ἢ φλεβοτομαῖς ἢ καθάρσεσιν, ἀλλ' οὐδὲ τοῖς ξηροτάτοις νοσήμασι προσφέρειν αὐτὴν ἀρμόζει. συνεπισκέπτεσθαι δὲ χρὴ καὶ τὸν καιρὸν καὶ τὸ ποσὸν τῆς δόσεως καὶ τὸ ἔθος τοῦ κάμνοντος καὶ τὸ πότερον τὸν χυλὸν μόνον διδόναι προσήκει ἢ καὶ τὴν πτισάνην αὐτὴν ἢ καὶ ἀμφοτέρω ἢ καὶ οὐδέτερω. ὁ μὲν οὖν καιρὸς ἐστὶ τοῦ ῥοφήματος, ὁπνῆκα διορισάμενος μέλλεις αὐτὴν παρασχεῖν, ὁπότε τὸ σῶμα γέγονε διακείμενον ὁμαλῶς καὶ μὴ τὸ μὲν αὐτοῦ ἐστὶ θερμότερον, τὸ δὲ ψυχρότερον· τοιοῦτον δ' ἐστὶ, καθ' ὃν καιρὸν ἢ τοῦ νοσήματος παρακμὴ μετὰ ταῦτα γὰρ ἢ τοῦ σώματος σύμπασα θερμότης ὁμαλῶς ἐπὶ πάντα τὰ μόρια διακέχυται. τὸ δὲ πλῆθος μὴ πολὺ ὑπάρχη <κατ' ἀρχὴν> μηδὲ ὑπέρπαχυ (σφαλερὸν γὰρ ἐστὶ καὶ αὐτῷ τῷ Ἱπποκράτει τὸ κατὰ πολὺ καὶ ἀθρόως πληροῦν), κατὰ βραχὺ δὲ <πλείω προς> τιθέσθω καὶ πρὸς τὸ ἔθος παραμετρεῖσθω.

6 828 εἰ μὲν γὰρ ἄπαξ ἦν εἰθισμένος διαιτᾶσθαι, παρέχε καὶ αὐτὸς καθάπαξ τὸ πόμα, εἰ δὲ δις τῆς ἡμέρας ἐτρέφετο, διπλασίαζε καὶ αὐτὸς τὴν δόσιν. τὴν δὲ παραύξησιν καὶ τὴν προσθήκην τοῦ ῥοφήματος ἐπὶ μὲν τῶν ξηροτέρων νοσημάτων οὐ χρὴ γίνεσθαι. δεῖται γὰρ τὰ τοιαῦτα προπομάτων ἰσχυροτέρων ἢ κατὰ πτισάνην, ἵνα πλεόν ὑγρανθῇ. ξηρὰ δὲ νοσήματ' εἰςὶ πλευρίτις καὶ περιπνευμονία καὶ ὅλως τὰ κατὰ θώρακα, ὅταν μηδὲν ἐξ αὐτῶν ἀναπτύηται, τὰ δὲ καθ' ἥπαρ καὶ γαστέρα καὶ ἔντερα, ὅταν μηδὲν ἐκκρίνηται ἢ σκληρὰ καὶ μὴ ἄξια λόγου καὶ πρὸς ἀνάγκην, τὰ δὲ κατὰ τὰς ἀρτηρίας τε καὶ φλέβας ξηρότητι τῆς γλώττης καὶ ἔξω τοῦ δέρματος διαγινώσκειται· οὕτως δὲ καὶ τὰ ἐν τῇ κεφαλῇ πάθη μηδενὸς δι' ὑπερώας ἢ ρινὸς ἐκκαθαίρομένου. κατὰ τὸν αὐτὸν δὲ τρόπον καὶ <πὶ> φλεγμονῆς καὶ ἔλκους ξηρὰ τυγχάνουσιν, ἀφ' ὧν μηδὲν εἰς ἰχώρας ἀποκρίνεται.

6 829 ἐπὶ δὲ τῶν τοιούτων νοσημάτων <οὐκ εὐθὺς> προσήκει ποιεῖσθαι τὴν πτισάνην· οὔτε γὰρ ὑγραίνειν αὐτὰ δύναται, ἅτε μὴ ἄγαν ὑγραίνουσα τὰ πολλῆς καὶ ἰσχυρᾶς δυνάμεως ὑγραίνουσης δεόμενα καὶ ἔτι τὴν ἀπὸ πληρώσεως βλάβην τοῖς σώμασι παρέχουσα. ἂν δὲ καὶ τὸ σῶμα ὑγρότερον ἢ καὶ εἴ τι ἀπὸ τοῦ πνεύμονος ἐκπτύεται, τότε χρὴ ἐπαύξειν αἰεὶ καὶ προστιθέναι τὴν πόσιν αὐτῆς· ὑγραίνουσα γὰρ καὶ τέμνουσα ὁμοίως τὰ προσόντα ἐν τῷ σώματι ὑγρὰ καὶ ῥῶσιν τοῖς μορίοις παρέχουσα διὰ τὴν τροφὴν καθαρὸν ἀποτελεῖ συντόμως τὸ ζῶον τῆς ἐνοχλούσης κακοχυμίας. συνελθόντων γὰρ ἀμφοτέρων ῥαδίως ἐκκαθαίρεται τὰ μοχθηρὰ περιττώματα, οὐδενὸς δὲ τῶν ἄλλων, ὅσα καὶ ὡς φάρμακον ἢ τροφή προσφέρεται, ἀμφοτέρω ταῦτα κεκτημένου, ἀλλ' ἢ κατὰ τὸ λεπτύνειν ἐνδεόντως καὶ ὑγραίνειν τὸ δὲ τρόφιμον ἔχοντος, καθάπερ ἄρτος καὶ χόνδρος καὶ ψὰ καὶ ἰχθυῖς, ἢ τὸ μὲν τέμνειν ἔχοντος, τὸ δ' ὑγραίνειν τε καὶ τρέφειν οὐ προσφέροντος, καθάπερ ὀξύμελι καὶ εἴ τι τοιοῦτον ἕτερον. ταῦτα δὲ πάντα τὰ ἀγαθὰ ἤκουσι τῇ πτισάνῃ. ἀλλ' ὅμως οὐδεμίαν ὠφέλειαν προξενεῖ χωρὶς τῶν προ <σηκόντων> διορισμῶν προσαγομένη, ὅπου γε καὶ θανάτου μᾶλλον καθέστηκεν αἰτία *

6 830 τοῦ γὰρ κάμνοντος κλυστήρος διὰ τὴν τῶν περιττωμάτων <πλεονεξίαν δεομένου> ἢ φλεβοτομίας διὰ περιουσίαν αἵματος καὶ τῆς ὀδύνης μὴ ἐνδιδούσης (<τῆς γὰρ> ὀδύνης αἴτιον <τὸ> πλῆθος), αἰτία θανάτου γέγονεν ἢ πτισάνη προσφερομένη, τάχα * καὶ αὕτη καὶ διπλασιάζουσα τὸ πλῆθος. διὰ τοῦτο οὐ χρὴ παρέχειν αὐτὴν <τῷ ὀξεῖ τινι> πυρετῷ ἐνοχλουμένῳ * εἴτε σὺν ὀδύνῃ ἐστὶν εἴτε χωρὶς ὀδύνης ὁ πυρετὸς [ἦ] ἢ μετ' ὀλίγον τῆς τροφῆς ὁ ἄνθρωπος πυρέττειν ἤρξατο καὶ μήπω ὑπεχώρησεν. οἱ αὐτοὶ δὲ διορισμοὶ οὐκ ἐπὶ τοῦ χυλοῦ μόνον, ἀλλὰ καὶ αὐτῆς τῆς πτισάνης. οἷς δὲ χρήσιμος ἦν καὶ αὕτη, οὐκ εὐθὺς διδόναι προσήκει, ἀλλὰ πρῶτον μὲν τὸν χυλὸν μόνον, ἢ τὰ πλείονα μὲν τὸν χυλόν, ὀλίγον δὲ τὴν

πτισάνην, εἶτα ἐπίσης ἀμφότερα, εἶτα καὶ μόνην αὐτήν, ἐπιστάμενον εἰς μὲν ῥῶσιν καὶ θρέψιν τοῦ σώματος μέγιστα συντελεῖν τὴν πτισάνην, εἰς δὲ τὸ εὐκατέργαστον καὶ εὐπεπτον καὶ εὐανάδοτον τὸν χυλόν.

^{6 831} ταῦτα δ' ὥς ἐν κεφαλαίῳ περὶ τῆς πτισάνης εἰρήσθω, ἵν' ἔχῃς εἰδέναι τὴν τ' εὐκρατον αὐτῆς χρῆσιν καὶ τοὺς ἀναγκαίους διορισμούς.